



“वखर”

- “जिस वखर कउ लैन तू आइआ । राम नाम संतनि घर पाइआ । तजि अभिमान लेहु मन मोल । राम नाम हिरदे महि तौल । लादि खेप संतह संग चाल । अवर तिआग विखिआ जंजाल । धनि धनि कहै सभ कोई । मुख ऊजल हरि दरगह सोई । इहु वापारु विरला वापारै । नानक ता कै सद बलिहारै ।”

(5-283)

० ४४ नानक अंधा होई कै रतना परखण जाई । रतना सार न जाणई आवै आप लखाई । रतना केरी गुथली रतनी खोली आई । बखर ते वणजारिआ दुहा रही समाई । जिन गुण पलै नानका माणक वणजहि सेइ । रतना सान न जाणनी अंधे वतहि लोई । नउ दरवाजे काइआ कोटि है दसवै गुपत रखीजै । नजर कपाट न खुलनी गुर सबदि खुलीजै । अनहद वाजे धुनि वजदे गुर सबदि सुणीजै । तित घट अंतरि चानणा करि भगति मिलीजै । सभ महि एक वरतदा जिनि आपे रचन रचाई । ११

(2-954)

० ४५ मेरे मन हरि सिउ लागी प्रीति । साथ संग हरि हरि जपत निरमल साची रीति । रहाउ॥ दरसन की पिआस घणी चितवत अनिक प्रकार । करह अनुग्रह पारब्रहम हरि किरपा धार मुरारि । मन परदेसी आइआ मिलिओ साथ कै संग । जिस वखर कउ चाहता सो पाइओ नामहि रंग । जेते माइआ रंग रस बिनसि जाहि खिन माहि । भगति रते तेरे नाम सिउ सुख भुंछहि सभ ठाई । सभ जग चलतउ पेखीऐ निहचल हरि को नाउ । करि मित्राई साथ सिउ निहचल पावहि ठाउ । मीत साजन सुत बंधपा कोऊ होत न साथ । एक निवाहू राम नाम दीना का प्रभु नाथ । चरन कमल बोहिथ भए लगि सागर तरिओ तेह । भेटिओ पूरा सतिगुरु साचा प्रभ सिउ नेह

(5-431)

श्री गुरदेवां नमह । ११

(पाठी माँ साहिबा)

गुरवाणी सत्संग - ४४ [२६४१]

विच इच्छित वस्तु नूं या संबंध नूं प्राप्त करना चाहंदी है, उसदे बदले दे भुगतान रूप विच कोई न कोई वस्तु या कोई न कोई संबंध भेंट करदी है, इसनूं असी इस जगत दे विच मात लोक दे विच विनिमय कहंदे हां, जिसदा दूसरा भाव है “सौदा” मनुखे जन्म विच आ करके इस जीवात्मा ने कैसी क्रिया अपनाणी है, जिस क्रिया नूं अपनाण दे बाद ऐ उत्तम वखर इसदी झोली दे विच तकसीम कीता जाये । इस जगत दे विच विचरण करदे होये जीवात्मा जिस तरीके दे सौदे इकट्टे कर रही है, ऐ सारे दे सारे सौदे इस जीवात्मा लई जन्म और मरण दे गेड़ नूं लै करके बार - बार सूक्ष्म और कारण लोकां विच इसनूं ऐ सारे दुख सहणे पैदे हन मनुखा जन्म बहुत कीमती जन्म है, बाकी किसी वी जून विच ऐ जीवात्मा जो है इस वखर नूं प्राप्त नहीं कर सकदी । संतां ने इस वखर नूं सब तों उत्तम और सब तों आवश्यक इस जीवात्मा लई उपदेश कीता है और जीवात्मा जो है मन दी संगत विच इस सच्चे रतन नूं, इस सच्चे सौदे नूं जो सिर्फ और सिर्फ इस इन्सानी जामे दे विच आ करके ऐ जीवात्मा इस जगत विच ओ प्राप्त कर सकदी है, उस तों भुली बैठी है । जेड़ियां क्रिया इस जीवात्मा ने अपना रखियां हन, उसदे बदले इसनूं जो वस्तुआं या जो संबंध प्राप्त होये हन, ऐ सारे दे सारे असी शांति दे नाल विचार करिये, मत और धर्म

दीयां दीवारां विच्यों निकल करके, जे बहुत होयेगा कि ऐ सारियां दी क्रिया ऐ जिस वस्तु वास्ते या संबंध वास्ते इस जीवात्मा ने अपना रखियां हन, सारियां दीयां सारियां आपणे मूल दे विच यानि विनाश दी तरफ अग्रसर ने, हर पल, हर घड़ी एकत्र कीती होई वस्तु और संबंध खत्म हो रेहा है । ते जीवात्मा नूं जो उपदेश सतां ने दिता है ऐसा रतन, ऐसा व्यापार करन वास्ते, व्यापारी किसनूं केहा जांदा है, उत्तम व्यापारी, कामयाब व्यापारी, जेड़ा जितनी पूंजी लगावे और उसदे बदले दे विच ओ जिस वस्तु नूं खरीद करके लियावे, कमा करके लियावे, उसदा मूल्य खर्च कीती गई पूंजी तों वद के होये, तांही असी इस जगत दे विच उस व्यापारी नूं कामयाब कहंदे हां । हुण जीवात्मा ने जेड़े वखर इकट्टे कीते ने, इन्हां दा विचार करना है, क्या जेड़ी पूंजी असी खर्च कीती है, उसदे बदले दे विच कमाया गया व्यापार, एकत्र कीते गये संबंध और वस्तुआं, क्या खर्च कीती गई पूंजी तों वद अर्थ रखदे हन ? ऐ अज दा मजमून है, सतिगुरु इसनूं स्पष्ट करनगे, कि ऐ जीवात्मा भ्रम दे अधीन सिर्फ घाटे दा सौदा कर रही है और इस तरीके दा कीता गया वखर इस जीवात्मा नूं उस वक्त जिस वक्त इसदी पूंजी खत्म हो जांदी है, जुआ खेडदा जांदा है, जद तकण दाँव लगाण वाले दी जेब विच पैसा है, जुआ खिडाण वाला उसदे

ऊपर निहाल है । क्योंकि उसनूं पता है इसदे कोल पूंजी है और ओ पूंजी उसने उसदे कोलों खोणी है और उसदी बड़ी आवभगत करदा है । पर ज्यों - ज्यों ओ दाँव हारदा जांदा है, पूंजी उसदे हथों निकलदी जांदी है त्यों - 2 जुआ खिडाण वाले दी नजर जेड़ी है, ओ सख्त होंदी जांदी है । जिस वेले ओ देखदा है, कि इसदी सारी पूंजी खत्म हो चुकी है, उसनूं ओ धक्के मार के बाहर कडवा देंदा है । इस जगत दे विच पिछले युगां दे विच असी नजर मार करके देखिये, महाभारत दा जो आधार सी जुऐ दे अधीन खेडण वालेयां नूं किस मुकाम ते पहुँचा दिता ! कैसा सौदा उन्हाने इकट्ठा कीता दोनों पार्टियां ने, इक दी गल नहीं है, दोनां दी तरफ विचार करके देख लो । इक ने ते आपणी स्त्री नूं ही दाँव ते लगा दिता । इक पासे केहा जांदा है, स्त्री धन है, इज्जत है, आबरू है ! आबरू ही दाँव ते लगा दिती, खटणा की सी ! ओदा हशर किसे कोलों भुलया नहीं है । दूसरी पार्टी नूं वेख लो, जीतण दे बाद वी लोभ नूं नहीं छडया । नतीजा ? सौ पुत्र सन, कितना वड्डा कुल सी, कोई चिराग जलाण वाला वी नहीं बचया, सारा कुल ही खत्म हो गया ! हारन वाला ते तबाह होया ही, जीतण वाला वी तबाह हो गया जीवात्मा जिस वखर नूं कर रही है, ऐ कमाई जेड़ी कर रही है, ऐ सारा दा सारा जुआ खेड रही है, ऐ सारे दाँव लगा रही

है । इक हारेया जुआरी चोरी वी करदा है, आपणी माँ दे, भैण दे गहणे वी चुक के लै जांदा है, पिता दे बीजे (जेब) विच्चों परस वी लै जांदा है क्योंकि ओनूं जुआ खेडण दी आदत है, ओ जा करके हार आंदा है, उसनूं इज्जत आबरू किसे चीज दा ख्याल नहीं उसे तरीके दे नाल ऐ जीवात्मा इस वक्त आपणे कुल नूं भुल बैठी है, इसनूं सोझी नहीं ऐ किसदा अंश है, ऐ जिस जात दी, किस बिरादरी नूं संबंध रखदी है और किस तरीके दे नाल उसदी मिट्टी पलीत करन विच लगी होई है ! संगत, जुआरी दी संगत जुआ खेडण ते मजबूर करदी है, उसे तरीके दे नाल जीवात्मा दी संगत साकत, मन ऐ इसनूं मजबूर करदा है ऐ दौलत लुटाण वास्ते, ऐ पूंजी खजल करन वास्ते । ऐ ओ कीमती पूंजी है, जेड़ी जीवात्मा धुर दरगाह तों उस अकाल पुरुख, उस सतिनाम, उस अविनाशी तों वणज करन वास्ते आपणी झोली विच लै करके आई है । हुण वणज करना सी इसने, रतन हासिल करना सी, ओ रतन कित्थे है, किसनूं बाणी दे विच रतन केहा गया है और उसदी प्राप्ति किस तरीके दे नाल हो सकदी है, ऐ सारा भेद इको तुक दे विच गुरु नानक साहब ने आपणी बाणी दे विच स्पष्ट कीता है । अधूरे अर्थ कडण करके न किसे नूं रतन दा पता लगा, न किसे नूं उस घर दा पता लगा, जिस जगह जा करके ऐ सौदा कमाणा सी

और न ही उस सच्चे सौदे दा पता लगा, कि इस जन्म दे विच आ करके जीवात्मा ने कैसा सौदा कमाणा सी ! जिस तरीके दे नाल इस जगत दे विच जुआरी हारन दे बाद वी दाँव लगाण तों बाज नहीं आंदा, उसे तरीके दी ऐ आदत इस जीवात्मा ने अपना रखी है । भ्रम दे विच ऐ जुआ हारदी है, जुआ केड़ा है ? मनुखे जन्म दा । पूंजी केड़ी है ? स्वासां दी जेड़े स्वास खर्च कर दिते, दाँव ते लगा दिते, ओ वापस नहीं आणे, ओदे बदले दी कमाई जरूर आयेगी । हुण उस कमाई कीती गई पूंजी दे खर्च तों वद अर्थ रखदी है या घट रखदी है, ऐ फैसला दरगाह दे विच होंदा है । हुण सारा मजमून स्पष्ट हो जांदा है कि हर पल, हर घड़ी जेड़ी स्वासां दी पूंजी असी खर्च कर रहे हां और बदले विच जेड़ियां वस्तुआं और जेड़े संबंध असी बणा लये ने, इन्हां दा फैसला हो जाणा है । कदों ? जदों जुआरी दी पूंजी खत्म हो जायेगी । यानि आखिरी स्वास जदों निकलेगा, उस वेले जेड़ा जुआ खिडा रेहा है उसने फैसला करना है । जे तां पल्ले कुछ होयेगा, ते जरूर दाँव खेडण वास्ते उसनूं इक मौका दिता जायेगा, जे पल्ले कुछ नहीं होयेगा, ते बालां तों पकड़ करके लै लेया जायेगा । उस तों बाद भुगतान ही भुगतान है, जुआ सिर्फ मनुखे जन्म विच खेडया जा सकदा है, बाकी जामेयां दे विच चाहे ओ देवी - देवतेयां दे रूप विच हन, चाहे

कारण लोकां दे विच, उत्तम भोगी जूनां, किसे वी जून दे विच, किसी वी जामे दे अन्दर ऐ जुआ नहीं खेडया जा सकदा । जेड़ी कमाई कीती है, पाप दी है या पुन दी, उसदा सिर्फ भुगतान है । हुण फैसला होर स्पष्ट हो जांदा है इस जगत दे विच जो कुछ असी एकत्र कीता, उस आखिरी घड़ी विच ऐ वस्तुआं और संबंध कम नहीं आंदे यानि कीता गया वखर घाटे दा सी जीवात्मा नूं घाटा पै गया । मरन दी की गल करनी है, ऐ सारियां वस्तुआं और संबंध जींदे जी साथ छड देंदे ने जदों कम विच घाटा पै जावै, सुख दे साधन दूर हो जाण, उस वेले घर वाले ही ताने मारने शुरू कर देंदे हन ! बाहर दे संबंधा दी की गल करनी है, ओ ते जद तकण साडे कोल साधन है, साडे साथ ने वस्तुआं जिन्हानूं भोगण वास्ते असी एकत्र कर रहे हां, जदों डॉक्टर जवाब देंदा है ^{७७} भई शुगर है, कुछ नहीं खाणा, कच्ची सलाद खाणी है, 5-10 किलोमीटर रोज पैदल चलना है, उस वक्त होश ठिकाणे आ जांदी है । ^{७८} पर मन नाल लगा है, मनमत है, बेशर्म फिर वी असी ऐ ही चीजां इकट्टियां करदे हां, ऐ ही सौदा कमाण दी कोशिश करदे हां जिन्हानूं असी जींदे - जी भोग नहीं सके और मरन दे बाद नाल नहीं जाणे ! सो ऐ जितना वी वखर ऐ जीवात्मा मनमत विच कमा रही है, इस जगत दे विच ऐ घाटे दा सौदा है । रूहानियत दा जो मजमून

है संतां ने बाणी दिती है, ग्रंथ दे ग्रंथ बणे होये हन, सभ दे विच इको ही भाव है मनुखे जन्म दी कीमत दा और इस जन्म विच आ करके जीवात्मा द्वारा कीता गया वखर ओ कमाई, ओ पूंजी, ओ रतन बाणी दे विच इसनूं रतन केहा गया है । “नानक अंधा होई कै रतना परखण जाई ।” अंधा जीव अगर रतन दी परख करना चाहे, इस लोक दे विच उसदी परख नहीं कर सकदा, घाटे दा सौदा करेगा ऐ ही हालत इस जीवात्मा दी इस वक्त मौजूद है अंधी है, बहरी है, ऐ जेड़ियां अखां सानूं मिलियां हन, ऐ शरीर दीयां हन, रस्ता देखण वास्ते, क्रिया करन वास्ते, इस संसार सागर, इस जाल दे विच्यों निकलण वास्ते और इन्हां दा प्रयोग किस तरीके नाल कर रहे हां, इस जीवात्मा नूं संसार सागर दे विच फँसाण वास्ते । हर पल, हर घड़ी ऐ लगाया गया दाँव इस जीवात्मा नूं बंधन दे रूप विच पक्का कर रेहा है । इस तों असी विचार करना है, अंधा कदे वी इस रतन नूं नहीं कमा सकदा । पारखी, अगर पारखी सानूं मिल जावे, जिसदे कोल भेद है रतन दा, जिसनूं गुरु साहबां ने रतन केहा है तांही ओ सौदा कमाया जा सकदा है । इसदी मण्डी कित्थे है ? ऐ व्यापार कित्थे कीता जांदा है ? इत्थे इस जगत दे विच बाहर भ्रमण दी जरूरत नहीं है, घर दी गल कीती है, हुण घर केड़ा सी ऐ विचार करना है ! ऐस जीवात्मा ने इस रतन नूं इस घर

दे विच इस देह दे विच नौ द्वारे खाली करके दसवें द्वार पहुँच करके ऐ वखर नूं कमाणा है । रतन जड़ है और जिस सौदे दी गल कीती जा रही है, ओ परम - चेतन दा इक महान गुण है, अखुट भण्डार है । जिस जीवात्मा ने इस रतन नूं कमा लेया, आपणे घर दे विच जा करके उसदा कीता गया वणज कामयाब है, उसदी कीती गई वखर ऊपर ओ पारखी आप कुर्बान है । पारखी कौण है ? जो इस रतन दी दात नूं इस जीवात्मा दी झोली दे विच तकसीम कर सकदा है, उस पारखी नूं इस जगत दे विच सतिगुरु दे नाम तों पुकारेया जांदा है । हुण सतिगुरु जो ने जिसनूं ऐ वखर देंदे ने, जिसनूं ऐ रतन दी दात मिलदी है, ऐ बड़ी उच्ची और सुच्ची दात है । जदों राक्षस और देवतेयां दा आपस विच मेल कराया गया अमृत नूं प्राप्त करन वास्ते, वैसे दोनों ही ताकतां इक दूसरे दी विरोधी हन, पर अमृत नूं प्राप्त करन वास्ते दोनों ही गुण परमात्मा दे एकत्र हो गये हन, अमृत नूं प्राप्त करना है, उस तों पहलां जितनियां वी रिद्धियां - सिद्धियां दी संबंधित ताकत सन स्वर्ग और बैकुण्ठां दे विच, उन्हांनूं राक्षस जो सन लुट करके लै गये सन, पर ओ सारियां ही ताकतां जो सन उन्हां दे कोल नहीं रहियां, समुंद्र दे विच गिर गईयां सन । समुंद्र दे विच गिरन दी की वजह सी ? उन्हां ताकतां दी इक मर्यादा है, मर्यादा दे अधीन

ही ओ रहंदियां ने, चाहे ओ कामधेनू है, चाहे ओ कल्पवृक्ष है
या कालदण्ड है, चाहे ब्रह्मदण्ड है या ऐसियां - 2 दितियां
गईयां उपलब्धियां देवतेयां नूं, जेड़ियां सिर्फ और सिर्फ पुन
कमा करके जप, तप, संयम दे नाल यज्ञ द्वारा प्राप्त कीतियां
जा सकदियां सन, ऐ उन्हां दी मर्यादा सी । इस मर्यादा दे विच
पूरे उतर कर ही ऐ ताकतां देवतेयां नूं वर सरूप प्राप्त होंदियां
सन पर राक्षस जदों उन्हांनूं लुट करके लै गये, राक्षसां दे कोल
ऐ मर्यादा नहीं सी हुण जद मर्यादा नहीं है, ते वस्तु आण दे
बाद वी उन्हां दे कोल नहीं टिकी, समुंद्र दे विच गिर गई इस
तों स्पष्ट हो जांदा है, अगर इक ब्रह्म तक दी ताकत सिद्धि -
सिद्धि बेशक ओ अधूरा अर्थ रखदी है, बेशक इस जगत दे विच
बहुत ही चमत्कार लै करके प्रगट होंदी है, पर ओ ताकत वी
जो है सिर्फ और सिर्फ मर्यादा दे अधीन टिकदी है, मर्यादा दे
बाद न ओ टिकी है, न ओ टिकेगी ! रावण दे कोल कोई घट
ताकतां नहीं सन, सूरज देवता दा छतर सी, चन्द्र देवता चौर
झलदे सी, पवन देवता घर दे विच झाड़ू लगादे सन, अग्नि
देवता रसोईऐ दा कम करदे सन और काल नूं उसने पावे नाल
बंध रखया सी, यम लोक नूं जित करके आया सी, इन्द्र नूं
ओदे पुत्र ने बंधन विच लै लेया सी ऐ सारियां ताकतां ओदे
कोल मौजूद सन, पर कद तकण रहियां ? जद तकण ओदी

मर्यादा और कीती गई कमाई मौजूद सी जदों उसने आपणी कमाई लुटाणी शुरू कर दिती, दिन - रात अभिमान दे विच गर्क होंदा रेहा यानि कि जीवात्मा जुआ खेडदी रही, दाँव हारदी रही, अगर कमाई कीती गई है, जितनी वड्डी कमाई है, उतना ही वड्ठा टाईम लगदा है उसनूं गवाँण दे विच हर पल, हर घड़ी ऐ कमाई यानि कि पूंजी खर्च करन दे बाद कुछ न कुछ जरूर हासिल होंदी है । प्लस दे रूप विच या माईनस दे रूप विच ऐ फैसला जीवात्मा दा आपणा है । रावण नूं ऐ नहीं सी कि किसी ने ऐ नही सी कि होशियार नहीं सी कीता, उसदे भरा ने बड़ा समझाया सी, होर वी बहुत सारी ताकतां ने उसनूं स्पष्ट कीता सी, पर ओ आपणी इस तरीके दी कमाई गई दौलत नूं अभिमान दे विच लेंदा सी और जुआ खेडण तों हटदा नहीं सी । आखिर ओ घड़ी वी आ गई जिस वेले सारी पूंजी खत्म हो गई, जिस वक्त सारी पूंजी खत्म हो गई जिन्हां रिद्धियां - सिद्धियां ताकतां दा उसनूं अभिमान सी, ओ फिर कम नहीं सी कर सकदियां रिद्धियां - सिद्धियां दी ऐ ताकत इतनी प्रबल सी, जिस वेले इन्द्र ने भगवान विष्णु दे अगे फरियाद कीती, “कि इस निशाचर नूं हुण तुसी आप ही अवतार लै करके खत्म करो !” ते भगवान विष्णु ने वी हथ खड़े कर दिते, इको ही उपदेश दिता, “ऐस वक्त उसदे पास जेड़ी ताकत है, ओ ब्रह्म दी दिती

होई है । उसनूं वर मिलया होया है लम्बी उम्र दा, जद तकण ऐ घड़ियां खत्म नहीं होंग गीयां, तद तकण मैं दिते गये वर दी अवहेलना नहीं कर सकदा बेशक ताकत है मारन दी, पर ब्रह्म दे हुक्म दी असी अवहेलना नहीं कर सकदे ।” तां उस घड़ी दा इंतजार भगवान विष्णु नूं वी करना पेया, जिस घड़ी दे विच उसने आपणी सारी कमाई जेड़ी सी लुटा दिती और उस तों बाद की हशर होया, सिर्फ इक बाण दे विच ही ओदा सिर अलग कर दिता गया । कितने हजार साल उसने तीनों लोकां नूं जित कर उसने इस पृथ्वी दे ऊपर हाहाकार मचाई । हुण जद इतनी वड्डी ताकत और दौलत लैण दे बाद अगर जीवात्मा दा अंत जुआ खेडण दे बाद इस तरीके दा हो सकदा है, ते साडा और तुहाडा कैसा हशर होयगा, अजे तक ते असी ब्रह्म नूं ही नहीं प्राप्त कीता ! सवेरे गुरु साहबां ने बचन कीते हन, पारब्रह्म दी असी की गल करनी है, असी ते ब्रह्म नूं वी हासिल नहीं कर सके ! ब्रह्म नूं हासिल करना ऐ जीवात्मा दा उद्यम है, ऐ जीवात्मा दा वखर है । जद तकण जीवात्मा इस वखर नूं नहीं कमांदी, पारब्रह्म दी गल कोरी कल्पना है । नौ द्वारेयां विच्यों निकलना दसवें द्वार ते इस रतन नूं प्राप्त करना, ऐ जीवात्मा दा आपणा कमाया गया वखर है । दया - मेहर दे मुतल्लक वी स्पष्ट कीता गया है, इस जगत दे विच रोशनी नूं

लै लो, हवा नूं लै लो, पाणी नूं लै लो, ते इस प्रकृति दी किसी
वी वस्तु नूं लै लो, अखुट भण्डार दे रूप दे विच इस जीवात्मा
नूं इस जगत दे विच ऐदी झोलियां दे विच तकसीम कीते गये
ने । इस भण्डार विच्यों कितनी वी दौलत लै लवे, इसनूं मना
नहीं कीता जांदा पर उपदेश इको ही दिता जांदा है, कि ऐ सारी
दौलत लैण दे बाद तूं जेड़ा वखर कमाणा है इस मनुखे जन्म
नूं सार्थक करना है, उस रतन नूं कमाणा है, उस रतन नूं हासिल
करना है जेड़ा इस घर दे अन्दर मौजूद है । इस रतन नूं होर
किसे वी जन्म दे विच हासिल नहीं कीता जा सकदा । सिर्फ
भुगतान है, अच्छी कमाई या भैड़ी (बुरी) कमाई है और कीती
गई कमाई कदी तबदील नहीं होंदी । सतिगुरु दा मजमून वी
बिल्कुल स्पष्ट है, जो कमाई असी करागे, जैसा वखर लै करके
ऐ जीवात्मा इस जन्म तों कूच करेगी या कमाई करदेयां होइयां
सतिगुरु दे कोल पहुँची है, ओदी कीती गई कमाई दी कोई
तबदीली नहीं है, उसदे विच कोई भिन्न भेद नहीं है, ओ कमाई
इस जीवात्मा नूं खुद ही खर्च करनी पैंदी है । भावें भुगतान दे
रूप विच, भावें सूक्ष्म या कारण लोकां दे विच उत्तम भोगी
जूनां लै करके भुगतान दे रूप विच, ऐदे विच कोई बदलाव
नहीं कीता जांदा, न सतिगुरु करदे ने सतिगुरु करमां दी मेख
नूं मिटा देंदे ने, इसदा असी गलत अर्थ लैंदे हां, करमां दी रेख

नूं किस तरह मिटादे हन, जिस तरह जीवात्मा सोच रही है इस तरीके दे नाल नहीं ! सतिगुरु कदे वी प्रबध दे विच दखल नहीं देंदे, कितने वी आँसू कड लो, ऐ आँसू जीवात्मा नूं आप ही पूँजणे (पोंछने) पैणगे, किसी ने नहीं पूँजणे चाहे बीमारी दे रूप विच ने, चाहे संबंध दे रूप विच हन, चाहे किसी वस्तु दे रूप विच हन, ऐ कीती गई कमाई है पिछले जन्मां दी, खेडया गया जुआ है पिछले जन्मां दा, जेदा अंत ऐ है कि ऐ जीवात्मा जन्म और मरण दे गेड़ विच है और इक मौका इसनूं दिता गया अकाल पुरुख दी तरफों इस सच्चे वखर नूं प्राप्त करन वास्ते अनगिनत जन्मां दा जुआ खेडण दा इसदा जो भ्रम सी, इसने फिर जुआ खेडया यानि कि सतिगुरां ने इस प्रबध दे विच मेख नहीं लगाणी, जो कीता है, ओ भुगतान करना पयेगा । उसदे बाद रह जादे ने सचित, इकट्टे कीते गये ओ करम जेड़े जुआ खेड - 2 के इस जीवात्मा ने मनुखे जन्म दे विच कमाये ने, बाकी जन्मां विच सिर्फ भुगतान है, करम करन दा जो मौका है कमाई करन दा, ओ सिर्फ इन्सानी जन्म दे विच है । हुण इन्सानी जन्म दे विच उसने जो वी कमाई करनी है, उसदा भुगतान किसी इक जन्म दे विच, किसी इक लोक दे विच नहीं हो सकदा । असी कई वारी स्वर्गां - बैकुण्ठां दे विच गये हां, असी कई वारी इस मृत लोक विच आये हां, कई वारी

सब्जियां दे विच असी जन्म लेया है, कई वारी जानवर और
परिन्देयां दे विच असी जन्म लये हन । सुखमनी साहिब विच
गुरु अर्जन देव पातशाह ने पूरी असटपदी दिती है, जेदे विच
उन्हाने स्पष्ट कीता है, कि इस जीवात्मा नूं मनुखे जन्म विच
आण तों पहले ^{८८}कई जन्म भए कीट पतंगा । कई जनम पंखी
सरप होइओ । ^{८९}कोई भिन्न भेद नहीं रखया, कुछ छुपा के नहीं
रखया, कि इस जन्म दे विच आण तों पहलां तूं केड़ियां - 2
जूनां नूं भुगता करके आया हैं, ओ सारे कीते गये वखरां दा
भुगतान, ओ खेडे गऐ जुऐ दा भुगतान करन तों बाद तैनूं इक
मौका दिता है उधार दी पूंजी दे करके जुआरी जदों बिल्कुल
ही हार जांदा है, ते कई वारी ओदे उत्ते तरस खा करके उसनूं
कुछ पूंजी दे दिती जांदी है, कि तैनूं इक मौका देंदे हां, फिर
इक दाँव और लगा लै, शायद तूं जित जावें ! पर ऐ जीवात्मा
जो है फिर उसी नम्बर ते दाँव लगांदी है, जिस नम्बर ते सदा
तूं हारदी आई हैं और ऐ ही नम्बर ते फिर हार जांदी है और
इसनूं फिर भुगगतान करना पैदा है । पिछला भुगतान होया
नहीं, अगला फिर वही (बढ़ता) जा रेहा है और इस तरीके दे
नाल जेड़ा सचित करम इकट्ठा हो जांदा है अनगिनत करोड़ां
ही जन्मां दा हिसाब है जेड़ा ब्रह्म दे विच मौजूद है, जिसदे
विच्चों लै करके इस जीवात्मा नूं जन्म दिता जांदा है, इसनूं

असी प्रबध करम कहंदे हां । इस करके सतिगुरु न ते प्रबध दे विच मेख मारदे ने, न सचित विच, पर मिटादे किस तरीके नाल ? जेड़े लै करके असी जन्म लये हन, इस देह ऊपर भुगतवादे ने, चाहे तुसी हँस करके भुगतो, चाहे रो करके । ओ शरीर नूं स्थिर करादे ने इस जीवात्मा नूं, इसदी ताकत नूं जिसनूं असी ख्याल कहंदे हां, जेड़ा इस जगत दे विच वस्तुआं और संबंधा दे विच फँसया पेया है, उसदे निकलवाण दे विच मदद करदे हन ओ ते पूरा रस्ता देंदे हन, चलना ते जीवात्मा ने है । गार्डि दा कम है रस्ते दा मार्ग दर्शन, उन्हाने मार्ग दस (बता) दिता, उपाय दस दिता पिछले सत्संग विच स्पष्ट कीता गया सी, मुठठी बन्दर ने बंद कीती है, न मटकी ने उसनूं पकड़या है, न दाणे ने पकड़या है, मुठठी खोल देवे आजाद हो जावे न मुठठी खोलदा है, न बंधन तों आजाद होंदा है । ओ ही हालत जीवात्मा दी है, मार्ग देखण दे बाद सत्संग विच आ गये, मार्ग दा पता चल गया, सच्चाई दा पता चल गया, फिर वी अगर जीवात्मा जुआ खेलदी है, भैड़ा वखर कमांदी है, ते भुगतान सतिगुरु ने थोड़ी करना है, भुगतान इस जीवात्मा नूं ही करना पयेगा ! कोई सतिगुरु सानूं पहली वारी नहीं मिले, अनगिनत जन्मां दा हिसाब है, सवेरे सतिगुरां ने स्पष्ट कर दिता है, कोई भिन्न - भेद नहीं, असी बाँह छुड़ा करके बैठे हां

। किसी अहंकार विच न बैठो, बाँह छुट चुकी है ! हुण अगर ताकत है ^{८८} नानक अंधा होई के रतना परखण जाई । ^{८९} इस बाँह नूं पकड़ लवागे, किस तरीके नाल पकड़ लवागे असी ! इक अन्ना (अंधा) इस कमरे विच्चों किस तरह निकल जायेगा ? सतिगुरु ने ते बाँह पकड़ा दिती सी, आपणे नाल बिठा लेया, आपणा चिन्ह दे दिता, आपणा रूप दे दिता, उस तों ज्यादा होर की चाहिदा है ! पर जीवात्मा ने फिर वी जुआ खेडया, पिओ (पिता) दे कीते गये विश्वास दे ऊपर विश्वासघात नूं कायम कीता पिओ ने मौका दिता, इक मौका फिर पूंजी दिती, फिर स्कूल दे विच नाम लिखा दिता, असी फिर स्कूल जा करके ऐसी क्रिया अपना लई, कि हैड मास्टर ने नाम ही कट दिता ! ठीक ऐ ही उदाहरण है इस जगत विच असी कई वारी नाम लेया, कई वारी मास्टरां ने सानूं दाखिल कराया, पिता ने पूंजी दिती सतिगुरु ने, असी फिर जुआ खेड लेया, ओ ही क्रिया अपना लई, केड़ी क्रिया ? जगत दी वस्तुआं और संबंधा नूं इकट्ठा करन लग पये और आखिर मजबूर हो करके मैनेजमेंट कमेटी वालेयां ने इस लोक दे विच चल रहे समय दे विच बाँह छुड़ान दा भाव है, कि साडा फिर नाम कट दिता । असी आखिरी स्टेज ते मौजूद हां, किस वेले प्रलय आ जाणी है कोई नहीं जाणदा ! स्वासां दी पूंजी पता नहीं बैठे ही खत्म हो जावे,

अंदर दा गया सा (स्वास) बाहर ही न आवे, फिर केड़ा अहंकार
लै करके बठै हां, केड़े सतिगुरु दी गल कर रहे हां असी ! बाँह
छुड़ान दे बाद किसी ने स्कूल दे नजदीक वी जाण देंणा है,
क्लास विच बैठन दी ते गल ही दूर है, अगली क्लास विच
कोंण चढ़ा देगा ! असी अख बंद करके अगली क्लास विच
चढ़ना चाहंदे हां विश्वासघात करके । अज अगर 60 साल दे,
70 साल दे हो चुके हां, 50 साल दे हो चुके हां, 40 साल दे
हो चुके हां, ते 50 साल, 40 साल कमाया की है असी ?
वस्तुआं और संबंध । कदी उस स्कूल दी क्रिया नूं अपनाया ?
कदी मास्टर दे दिते होमवर्क नूं कीता ? घर आंदे बस्ता वगा
के मारेया, बैट - बॉल लई खेडण चले गये, बैट - बॉलां केड़ियां
ने ? ऐ दौते - पौते, इन्हानूं मोडे ते चुक के बाहर चले गये
और पूंजी खर्च कर रहे हां, जेड़ी रतन नूं प्राप्त करन वास्ते
मिली सी । साध - संगत जी, कोई फ्री विच रतन ते देंदा नहीं,
इस जगत दे विच कोई छोटी जई वस्तु 2 रूपये दी फ्री विच
नहीं देंदा और जिसनूं असी किरत कहंदे हां न, ओ भुगतान
देण्णा पैदा है । अगर 10 रूपये दी गिफ्ट कोई दे गया है न, ते
कई हजार दा भुगतान अगले जन्मां विच देंणा पैणा जे ! फिर
कैसे भ्रम विच बैठे हां, कि किसी ने सानूं गिफ्ट दे दिती है !
पर जदों भुगतान करन लगागे न, ते साडे अथरू निकलणगे

और इन्हां अथरुआं दे ऊपर सानूं फिर बड़ा अफसोस होयेगा और अजे साडे अथरु निकलने ही शुरू नहीं होये, कदों निकलणगे, कदों ऐ कुण्ड खाली होंगगे ! किसे अहंकार विच न रहणा, असी बचनां नूं सही ढंग नाल समझया ही नहीं । ऐ हंजू (आँसू) सुख जादे ने, अखां फट जादियां ने, उसदे बाद वी ऐ रतन दी प्राप्ति करोड़ां विच्च्यों किसे युग विच विरलेयां विच्च्यों किसे विरले नूं प्राप्त होंदी है, उसदे बाद वी असी बाणी दा सही अर्थ नहीं जाण सके ! कोई विरला वडभागी ऐ सच्चे वखर नूं कमांदा है । पर कदों कमांदा है ? जदों हुक्म ते कुर्बान होंदा है, आपणे मास्टर दी गल नूं मनंदा है, ओ स्कूल दे नियम दे विच आंदा है जिस स्कूल दे विच इस जन्म दे विच आ करके दाखिला दिता गया । असी उसदे नाम दा मत या धर्म ते बणा लैंदे हां, पर उसदे उपदेश नूं कदे नहीं अपनादे । अगर ऐ जीवात्मा मनुखे चोले दे विच आ करके पूर्ण सतिगुरां दी तन, मन, धन, वचन और कर्म दी टेक लै करके आपणा होम - वर्क कर ले, होम - वर्क केड़ा है ? ऐ स्वासां दी पूंजी नूं खर्च करके जो उपदेश टीचर ने, सतिगुरु ने आपणे शिष्य नूं दिते ने उसनूं पूरा कर लवे, ऐत्थे 2 - 4 लफजां दी नाम या अमृत दे मुतल्लक उपदेश नहीं है, ऐत्थे पूर्ण उपदेश दी गल हो रही है । उस तों पहलां ही स्पष्ट कर दिता है, करोड़ां विच्च्यों विरला

और किसे युग विच इस वखर नूं कमांदा है । पर ऐदा ऐ भाव नहीं है असी दौड़ दे विच शामिल नहीं होंणा ! ओलम्पिक दे विच गोल्ड मैडल 100 मीटर दा किसी भाग्यशाली नूं मिलदा है, उस 100 मीटर दी दौड़ दे विच जितने मुल्क हन, हर मुल्क दे विच पूरे 4 साल लगातार दौड़ां होंदियां ने और हजारों ही ओदे विच हिस्सा लैंदे ने, पर आखिर फैसला इक दे ऊपर ही होंदा है, जेड़ा सब तों उत्तम और पूर्ण साबित होंदा है, इसदा ऐ भाव नहीं है, कि असी दौड़ दे विच शामिल नहीं होंणा ! ऐ दौड़ इस लोक दी शारीरिक है और रूहानियत दी जो दौड़ है ओ करमां नाल संबंधित है । जे गुण पल्ले होवे ते ऐ रतन दी प्राप्ति हो सकदी है । गुण है करम, असी गुण दा अर्थ बाणी दे विच समझ नहीं सके । ^{७७} जे करम होवे तां सतिगुरु मिलाऐ सेवा सुरत सबद चित लाये । ^{७८} बिना करमां दे इस पारखी दी प्राप्ति नहीं हो सकदी और बिना पारखी दी प्राप्ति दे रतन नूं कोई जाण नहीं सकदा । तां जो बाहरी स्वरूप लै करके इस अहंकार दे विच हां, सो इस बाणी दे विच जेड़ा उपदेश दिता गया है इस छोटी जेयी तुक विच, बार - बार इस तुक नूं लेया जांदा है और इक नवां अर्थ सतिगुरु सचखण्ड तों देंदे हन, पर असी उसदे बाद वी इसदे अर्थ नूं अपनाण दी कोशिश नहीं करदे । असी बाहरी रूप दे विच ओ सतिगुरु दे स्वरूप नूं लै करके बैठे

हां, उसदी इक सीमा है यानि इक मनुखे जन्म विच, इक मनुख नूं, इक मनुख ही रस्ता दस (बता) सकदा है, इस करके सतिगुरु दे रूप दे विच इक आकार दे विच इस पारखी नूं आणा पैदा है और आ करके जो रस्ता दिता जांदा है, ओ जीवात्मा दा अपनाणा फर्ज है । इसदी सीमा है इस तों अगे इसदा कोई वी भाव नहीं है, पर इस तुक दे विच जेड़ी गल कीती गई है **“करम होवै तां सतिगुरु मिलाये”** यानि अंतर दे विच इस पारखी दा रतन रूप विच प्राप्त ऐ करमां दे अधीन **“जे गुण पल्ले होऐ”** तांही प्राप्त हो सकदा है । गुरु नानक साहब ने आपणी बाणी दे विच स्पष्ट कीता है, हुण गुण जेड़ा है किसी इक जन्म दे विच नहीं कमाया जा सकदा । जद जीवात्मा ने अनगिनत करोड़ां ही जन्मां दा भुगतान करना है, ब्रह्म दे विच अखुट भण्डार इसने भर के रखया है । अखुट इस करके है, कि पता ही नहीं इसने कितना इकट्टा कीता है । पता तां लगे, जे पता होये, कदों तों ऐ जन्म लै रही है, जद जन्म दा ही नहीं पता, ते किस तरीके नाल कह सकदे हां उसदी इक सीमा है ? यानि कि सीमा तों वद के ऐ वस्तु मौजूद है जिसदा असी भुगतान करना है और भुगतान करदे होये असी इस गुण नूं वी कमाणा है । ओ जद तकण ऐ गुण भरपूर मात्रा दे विच इकट्टा न हो जाये, तद तकण इस पारखी दी प्राप्ति

नहीं हो सकदी, जिन्दगी ही बरबाद कर दिती । सो अज दे इस
भेद नूं गुरु साहब स्पष्ट कर रहे हन, कि सतिगुरु दी प्राप्ति
जेड़ी है ओ गुण दे ऊपर आधारित है और इसदा ऐ मतलब नहीं
है, कि असी गुण नूं प्राप्त करना छड देंगा है ।